



बिहार गजट

बिहार सरकार द्वारा प्रकाशित

संख्या 12 पटना, बुधवार, 2 चैत्र 1944 (श०)
23 मार्च 2022 (ई०)

विषय-सूची

पृष्ठ	पृष्ठ
भाग-1— नियुक्ति, पदस्थापन, बदली, शक्ति, छुट्टी और व्यक्तिगत सूचनाएं।	अन्य 2-4
भाग-1-क—स्वयंसेवक गुल्मों के समादेष्टाओं के आदेश।	---
भाग-1-ख—मैट्रीकुलेशन, आई०ए०, आई०एससी०, बी०ए०, बी०एससी०, एम०ए०, एम०एससी०, लॉ भाग-1 और 2, एम०बी०बी०एस०, बी०एस०ई०, डीप०-इन-एड०, एम०एस० और मुख्तारी परीक्षाओं के परीक्षा-फल, कार्यक्रम, छात्रवृत्ति प्रदान, आदि।	---
भाग-1-ग—शिक्षा संबंधी सूचनाएं, परीक्षाफल आदि	---
भाग-2—बिहार-राज्यपाल और कार्याध्यक्षों द्वारा निकाले गये विनियम, आदेश, अधिसूचनाएं और नियम आदि।	---
भाग-3—भारत सरकार, पश्चिम बंगाल सरकार और उच्च न्यायालय के आदेश, अधिसूचनाएं और नियम, 'भारत गजट' और राज्य गजटों के उद्धरण।	---
भाग-4—बिहार अधिनियम	---
	पूरक ---
	पूरक-क ---
भाग-5—बिहार विधान मंडल में पुरःस्थापित विधेयक, उक्त विधान मंडल में उपस्थापित या उपस्थापित किये जानेवाले प्रवर समितियों के प्रतिवेदन और उक्त विधान मंडल में पुरःस्थापन के पूर्व प्रकाशित विधेयक।	---
भाग-7—संसद के अधिनियम जिनपर राष्ट्रपति की ज्येष्ठ अनुमति मिल चुकी है।	---
भाग-8—भारत की संसद में पुरःस्थापित विधेयक, संसद में उपस्थापित प्रवर समितियों के प्रतिवेदन और संसद में उपस्थापित प्रवर समितियों के प्रतिवेदन और संसद में पुरःस्थापन के पूर्व प्रकाशित विधेयक।	---
भाग-9—विज्ञापन	---
भाग-9-क—वन विभाग की नीलामी संबंधी सूचनाएं	---
भाग-9-ख—निविदा सूचनाएं, परिवहन सूचनाएं, न्यायालय सूचनाएं और सर्वसाधारण सूचनाएं इत्यादि।	5-5

भाग-1

नियुक्ति, पदस्थापन, बदली, शक्ति, छुट्टी और अन्य व्यक्तिगत सूचनाएं।

गृह विभाग (विशेष शाखा)

अधिसूचना

30 दिसम्बर 2021

सं० झापांक-ए/वि०आ०सं०-(50)-01/2018-10660—गृह मंत्रालय, भारत सरकार द्वारा वित्तीय वर्ष 2017-18 से 'वामपंथ उग्रवाद प्रभावित राज्यों में 250 सुदृढीकृत पुलिस थानों के निर्माण सहित विशेष आधारभूत संरचना योजना' क्रियान्वित की जा रही है इसके अन्तर्गत वामपंथी उग्रवाद के विरुद्ध विशेष बल (Special Forces) एवं विशेष आसूचना शाखा (Special Intelligence Branch) का सुदृढीकरण एवं उन्नयन तथा कमजोर/किराये/कच्चे भवनों में चल रहे पुलिस थानों का निर्माण कार्य किया जाना है।

2. राज्य में वामपंथी उग्रवादी संगठनों, भूमिपतियों की निजी सेनाओं एवं संगठित आपराधिक गिरोहों की गतिविधियों पर अंकुश लगाने के लिए विशेष कार्य बल (Special Task Force), विशेष बल के रूप में निर्दिष्ट है। इसका गठन वर्ष 2000 में ही किया गया था। विशेष आधारभूत संरचना योजना के अन्तर्गत इसके सुदृढीकरण एवं उन्नयन का कार्य किया जा रहा है।

3. वर्तमान में वामपंथी उग्रवादी संगठनों एवं आपराधिक संगठनों की परिवर्तित रणनीति, प्रसार एवं कौशल के कारण इनके द्वारा कारित अपराध शैली में भी काफी बदलाव आया है। इस दृष्टिकोण से भी यह आवश्यक हो गया है कि अत्याधुनिक उपकरण, उपस्करों एवं दक्ष पदाधिकारियों एवं कर्मियों से लैस एक विशेष आसूचना शाखा का गठन किया जाए, जो नक्सली संगठनों तथा इनके सदस्यों के बारे में आसूचना संकलित कर स्वयं विशेष कार्य बल के माध्यम से करवाई तथा अन्य अभियान इकाईयों को योजनाबद्ध तरीके से नक्सल एवं संगठित अपराध के विरुद्ध कार्रवाई/अभियान में सूचना साझा करते हुए सहायता प्रदान करे।

4. सम्यक् विचारोपरान्त वर्तमान में अपर पुलिस महानिदेशक (अभियान), बिहार के अधीन विशेष कार्य बल में विभिन्न श्रेणी के स्वीकृत पदों में से 147 पदों (कडिका-5 में उल्लेखित) को अलग कर एक समर्पित विशेष आसूचना शाखा (Special Intelligence Branch) का गठन किए जाने का निर्णय लिया गया है। यह शाखा अपर पुलिस महानिदेशक (अभियान) के अधीन कार्यरत विशेष कार्य बल के पुलिस अधीक्षक के सीधे नेतृत्व में कार्यरत रहेगा तथा ये अपर पुलिस महानिदेशक (अभियान) के दिशा-निर्देशों के अनुरूप कार्य करेंगे। SIB का मुख्यालय अभियान भवन, विशेष कार्य बल, पटना में अवस्थित रहेगा तथा इसका कार्य क्षेत्र पूरा बिहार होगा।

5. उपर्युक्त आलोक में विशेष कार्य बल में स्वीकृत पदों में से निम्नांकित पदों को अलग कर विशेष आसूचना शाखा गठन किया जाता है।

क्र.सं.	पदनाम	विशेष कार्य बल में स्वीकृत पदों से विशेष आसूचना शाखा के गठन हेतु पदों की संख्या	पे लेवल	वेतनमान	इन्ट्री पे
1	पुलिस अधीक्षक	01	10	15600.39100	21000
2	पुलिस उपाधीक्षक	12	9	9300.34800	20280
3	पुलिस निरीक्षक	07	7	9300.34800	17140

4	पुलिस अवर निरीक्षक / सहायक अवर निरीक्षक	25	6/5	9300.34800 5200.20200	13500 11360
5	कम्प्यूटर प्रोग्रामर	01	7	9300.34800	17140
6	कम्प्यूटर डाटा इंटी ऑपरेटर	06	2	5200.20200	9910
7	सीनियर कमांडो / जुनियर कमांडो (सिपाही)	80	4/3	5200.20200	9910 8460
8	चालक सिपाही	15	3	5200.20200	8460

6. विशेष आसूचना शाखा में पदस्थापित किए जाने वाले कर्मियों/पदाधिकारियों की पदस्थापन, कार्यावधि एवं सेवा शर्तें निम्न प्रकार से होगी :-

(क) इस शाखा में पदस्थापित पदाधिकारी/कर्मियों को विशेष प्रशिक्षण दिया जायेगा।

(ख) विभिन्न जिला/इकाई से इस शाखा में सभी कोटि के पदाधिकारी/कर्मियों का पदस्थापन उनकी योग्यता के आधार पर किया जायेगा।

(ग) इस शाखा में पदस्थापित सभी कोटि के पदाधिकारी/कर्मियों को विशेष वेतन एवं अन्य सेवा शर्तें विशेष कार्य बल में पदस्थापित अन्य पदा/कर्मियों के समान देय होंगी।

(घ) प्रारंभिक प्रतिनियुक्ति अवधि 05 वर्ष रहेगी तथा समय-समय पर पुलिस महानिदेशक द्वारा इस शाखा में पदस्थापित पुलिस पदाधिकारियों/कर्मियों के कार्यों की समीक्षा की जायेगी तदनुसार कार्य अनुरूप नहीं होने पर उनका स्थानान्तरण किया जायेगा।

(ङ) विशेष परिस्थिति में पुलिस महानिदेशक, बिहार द्वारा इनकी प्रतिनियुक्ति अवधि का विस्तार किया जा सकता है।

7. विशेष आसूचना शाखा के कार्य निम्नलिखित होंगे :-

(क) बिहार राज्य एवं इसके सीमावर्ती राज्यों में सक्रिय नक्सली संगठन भा.क.पा. माओवादी, टी.पी.सी., पी.एल.एफ.आई., नक्सलियों के फ्रंटल आर्गेनाइजेशन आदि तथा अन्य संगठित अपराधी गिरोह की गतिविधि पर अंकुश लगाने एवं इन संगठनों के विरुद्ध स्वतंत्र अभियान चलाने हेतु आसूचनाओं को एकत्रित करना तथा एस.टी.एफ., केन्द्रीय सुरक्षा बल, जिला बलों को अभियान चलाने में सहयोग करना।

(ख) पूर्व के एवं वर्तमान में सक्रिय नक्सली संगठनों से जुड़े सदस्यों एवं समर्थकों की जिलावार डाटा वेस एवं डोसियर तैयार करना तथा अद्यतन रखना।

(ग) पूर्व के एवं वर्तमान में नक्सली संगठन में सक्रिय रहे सदस्यों की गतिविधियों पर जेल में रहते हुए एवं जेल से रिहा होने पर इन पर निगरानी रखना साथ ही जिला प्रशासन की मदद से यह प्रयास करना कि ऐसे सक्रिय सदस्य समाज की मुख्य धारा में जुड़ जाये एवं वे दुबारा किसी नक्सली संगठन से नहीं जुड़े।

(घ) विशेष कार्य बल विशेष आसूचना शाखा (SIB) के द्वारा actionable आसूचना दिये जाने पर संगठित अपराध जैसे – पेशेवर, हत्या, बैंक, डकैती, सोना, लूट/डकैती, फिरोती के लिए अपहरण, आर्म्स निर्माण एवं तस्करी एवं रंगदारी से जुड़े अपराधकर्मियों एवं इसके संगठन के विरुद्ध तत्परता से कार्रवाई करेंगे ताकि संगठित अपराध (Organized Crime) पर अंकुश लगाया जा सके।

(ङ) यह शाखा पुलिस महानिदेशक, बिहार, एवं अपर पुलिस महानिदेशक (अभियान), बिहार के निर्देश के उपरान्त राज्य के अन्दर या दूसरे राज्य के अन्य पुलिस इकाईयों को आसूचना उपलब्ध करायेगा तथा आदेशानुसार अग्रेतर कार्रवाई करेगा।

8. नवसृजित विशेष आसूचना शाखा के लिए वाहन/उपस्कर, कम्प्यूटर एवं उपकरणों का क्रय आवश्यकतानुसार केन्द्र एवं राज्य सरकार की योजनाओं से नियमानुसार किया जाएगा।

बिहार-राज्यपाल के आदेश से,
अनिमेश पाण्डेय, संयुक्त सचिव।

गृह विभाग
(आरक्षी शाखा)

अधिसूचना
15 मार्च 2022

सं० 7/सी०सी०ए०-1024/2001(खंड-II)गृ०आ०-2706—बिहार अपराध नियंत्रण अधिनियम, 1981 (7/81) के अध्याय-2 की धारा-12 (2) के अंतर्गत प्रदत्त शक्तियों का प्रयोग करते हुए बिहार के राज्यपाल, राज्य के सभी जिला दण्डाधिकारियों को उपर्युक्त अधिनियम की धारा-12 (1) के अंतर्गत प्रदत्त शक्तियों का अपने जिला के क्षेत्राधिकार के अंतर्गत गृह विभाग (आरक्षी शाखा) के एतद् विषयक अधिसूचना संख्या-10441, दिनांक-22.12.2021 के क्रम में अगले तीन महीनों के लिए अर्थात् दिनांक 01.04.2022 से 30.06.2022 (एक अप्रैल दो हजार बाईस से तीस जून दो हजार बाईस) तक प्रयोग करने की शक्ति प्रदान करते हैं।

बिहार-राज्यपाल के आदेश से,
गिरीश मोहन ठाकुर, अवर सचिव।

गृह विभाग
(विशेष शाखा)

आदेश
15 मार्च 2022

सं० एल/एच०जी०-2201/2016-2660—महानिदेशक-सह-महासमादेष्टा का कार्यालय, गृह रक्षा वाहिनी एवं अग्निशाम सेवाएँ, बिहार, पटना के पत्रांक-1274, दिनांक-04.03.2022 द्वारा प्राप्त प्रस्ताव के आलोक में बिहार सेवा संहिता-220 एवं बिहार सेवा (द्वितीय संशोधन) संहिता-2014 के नियम (2) के तहत श्रीमती रश्मि, जिला समादेष्टा, बिहार गृह रक्षा वाहिनी, रोहतास अतिरिक्त प्रभार कैमूर (भभुआ) को द्वितीय संतान के लिए दिनांक-21.05.2022 से कुल 180 (एक सौ अस्सी) दिनों के मातृत्व अवकाश की स्वीकृति प्रदान की जाती है।

2. इस आदेश में अपर मुख्य सचिव का अनुमोदन प्राप्त है।

आदेश से,
अनिमेश पाण्डेय, संयुक्त सचिव।

अधीक्षक, सचिवालय मुद्रणालय
बिहार, पटना द्वारा प्रकाशित एवं मुद्रित।
बिहार गजट, 1—571+10-डी०टी०पी०।
Website: <http://egazette.bih.nic.in>

भाग-9-ख

निविदा सूचनाएं, परिवहन सूचनाएं, न्यायालय सूचनाएं और सर्वसाधारण
सूचनाएं इत्यादि ।

सूचना

No. 363—I, Raj, S/o-Sri Bishwanath Singh . R/o-Yogeshwar Bhawan Industrial Area behind, P.M Mall Patliputra , P.S. – Patliputra Distt- Patna -800013. Bihar do hereby solemnly affirm and declare that I have a Aadhar Card bearing 6176 4361 3238 in which my name is mentioned as Raj. That I want to change my name from Raj to Raj Singh. That now I will be known as Raj Singh for all purposes vide Affidavit No. 19553 dated 17.12.2021.

Raj.

No. 364—I, SADAB Alam S/o Mohammad Khursheed Alam, R/o Village- Majhauriya, P.S. Sadar, Dist- Muzaffarpur Declared Vide Affidavit No. 8 dated 13.07.2021 that now I will be known Mohammad Shadab Alam.

SADAB Alam.

अधीक्षक, सचिवालय मुद्रणालय
बिहार, पटना द्वारा प्रकाशित एवं मुद्रित।
बिहार गजट, 1—571+10-डी0टी0पी0।
Website: <http://egazette.bih.nic.in>